



Kerala Catholic Bishops' Council (KCBC)

Secretariat, Pastoral Orientation Centre, P.B.No.2251, Palarivattom, Kochi-682025, Kerala, India

Tel: +91-484-2805722, 2805815

E-mail : deputysecretarykcbc@gmail.com, www.kcbsite.com

All Kerala Press Release
Ref: 899/KCBC/K-6/KPR/DS

08.06.2023

കേരള കത്തോലിക്കാ മെത്രാൻ സമിതിയുടെ വർഷകാല സമ്മേളനാനന്തരം പുറപ്പെടുവിക്കുന്ന പ്രസ്താവന

കൊച്ചി: കെസിബിസിയുടെ മൂന്നുദിവസം നീണ്ട വർഷകാല സമ്മേളനത്തിൽ സഭയെയും സമൂഹത്തെയും ബാധിക്കുന്ന വിവിധ വിഷയങ്ങൾ ചർച്ച ചെയ്യുകയുണ്ടായി. പ്രസ്തുത ചർച്ചകളുടെ വെളിച്ചത്തിൽ താഴെപ്പറയുന്നവ പൊതുസമൂഹത്തിന്റെ അറിവിലേക്കായി നൽകുന്നത്.

ബാലസോറിലെ ട്രെയിൻ അപകടം: യാത്രക്കാരുടെ സുരക്ഷ ഉറപ്പുവരുത്തണം
ഒഡീഷയിലെ ബാലസോറിൽ ജൂൺ 2-ന് ഉണ്ടായ ട്രെയിൻ അപകടത്തിൽ പരിക്കേറ്റ് ചികിത്സയിലായിരിക്കുന്നവരെയും മരണപ്പെട്ട സഹോദരങ്ങളെയും പ്രാർത്ഥനയിൽ അനുസ്മരിച്ച കെസിബിസി അവരുടെ കുടുംബാഗങ്ങളുടെ ദുഃഖത്തിൽ പങ്കുചേരുന്നുവെന്നും ചികിത്സയിലായിരിക്കുന്നവർക്ക് വേഗത്തിൽ സൗഖ്യം ലഭിക്കട്ടെയെന്നും ആശംസിച്ചു. മാത്രമല്ല, ഇത്തരം അപകടങ്ങൾ മേലിൽ ഉണ്ടാകാതിരിക്കേണ്ടതിന് റെയിവേ അധികൃതരുടെ ഗൗരവമായ ശ്രദ്ധ വേണമെന്ന് അഭ്യർത്ഥിച്ചു. ഇന്ത്യയിലെ സാധാരണക്കാരായ അനേകലക്ഷം പേരുടെ പൊതുയാത്ര സംവിധാനമാണ് ഇന്ത്യൻ റെയിൽവേ. തുടർച്ചയുണ്ടാകുന്ന അപകടങ്ങളും ട്രെയിൻ കത്തിക്കുന്ന സംഭവങ്ങളും യാത്രക്കാരിൽ ഭീതി നിറയ്ക്കുന്നതാകും. വേണ്ടത്ര ശ്രദ്ധയും സൂക്ഷ്മതയും സിഗ്നൽ സംവിധാനങ്ങളുടെ പ്രവർത്തനത്തിൽ ഉറപ്പുവരുത്തേണ്ടതുണ്ട് എന്നും സമിതി ഓർമ്മിപ്പിച്ചു.

സഭാനവീകരണം: കേരളസഭയുടെ ദിവ്യകാരുണ്യ കോൺഗ്രസ് ഡിസംബറിൽ
കേരള സഭാനവീകരണത്തിന്റെ ഭാഗമായി, 2023 ഡിസംബർ 1,2,3 തീയതികളിൽ വല്ലാർപാടം ബസിലിക്കയിൽ വച്ച് കേരള സഭയുടെ ദിവ്യകാരുണ്യ കോൺഗ്രസ് സമുചിതമായി നടത്താൻ തീരുമാനിച്ചു. എല്ലാ കത്തോലിക്കാ ഇടവകകളിൽ നിന്നുള്ള പ്രതിനിധികളും മെത്രാന്മാരും, വൈദികർ, സന്യസ്തർ, യുവജനങ്ങൾ എന്നിങ്ങനെ സഭയുടെ വിവിധ തലങ്ങളിൽ നിന്നുള്ളവരും ഇതിൽ പങ്കെടുക്കും.

മണിപ്പൂർ സംഘർഷത്തിൽ ദുഃഖവും ഉത്കണ്ഠയും
ഇന്ത്യയുടെ വിവിധ ഭാഗങ്ങളിൽ നടക്കുന്ന ക്രൈസ്തവ വിരുദ്ധ പ്രവർത്തനങ്ങളും പീഡനങ്ങളും വിലയിരുത്തിയ മെത്രാൻ സമിതി മണിപ്പൂർ സംസ്ഥാനത്ത് ഇപ്പോഴും നിലനില്ക്കുന്ന സംഘർഷാവസ്ഥയിൽ കേരള കത്തോലിക്കാസഭയുടെ ദുഃഖവും ഉത്കണ്ഠയും രേഖപ്പെടുത്തി. സംഘർഷാവസ്ഥയിൽ ദുരിതം അനുഭവിക്കുന്ന എല്ലാ സഹോദരീസഹോദരന്മാരോടും ഐക്യദാർഢ്യം പ്രഖ്യാപിച്ച മെത്രാൻ സമിതി, വർഗീയ വിഭേദം പ്രചരിപ്പിച്ച് സമൂഹത്തിൽ അരക്ഷിതാവസ്ഥ സൃഷ്ടിക്കുന്ന രാഷ്ട്രീയ പ്രവർത്തകരെ നിയന്ത്രിക്കാൻ ഉത്തരവാദിത്തപ്പെട്ടവർ ശ്രദ്ധിക്കണമെന്നാവശ്യപ്പെട്ടു. മാത്രമല്ല മണിപ്പൂരിൽ എത്രയുംവേഗം സമാധാനം ഉറപ്പുവരുത്തണമെന്നും കേന്ദ്രസർക്കാരിനോട് അഭ്യർത്ഥിച്ചു.

PRESIDENT

His Beatitude
CARDINAL MAR BASELIOS CLEEMIS CATHOLICOS
Major Archbishop of Syro Malankara Church
Major Archbishop's House,
Pattom, Trivandrum 695 004.
Ph: +91 471 2541642, 2542643, 2540446
Email: baselioscleemis@gmail.com

VICE-PRESIDENT

His Excellency
MAR PAULY KANNOOKADAN
Bishop of Irinjalakuda
Bishop's House
Irinjalakuda 680 121
Ph: 0480 - 2826830, 2826820
Email: paulykannookadan@gmail.com

SECRETARY GENERAL

His Excellency
RT. REV. DR. ALEX VADAKUMTHALA
Bishop of Kannur, Bishop's House
Chowva P.O., Kannur 670 006
Ph: +91497 2729922, 2729988
Email: fralexv@gmail.com

DEPUTY SECRETARY GENERAL

FR. JACOB G. PALACKAPPILLY
POC, PB No. 2251
Palarivattom, Kochi-685 025
Ph: 0484-2805815,
2805722
Email: jacobgpala@gmail.com

വിദ്യാഭ്യാസം: ക്രൈസ്തവ സ്ഥാപനങ്ങൾ തകർക്കാൻ ശ്രമിക്കുന്നവരുടെ അജണ്ട തിരിച്ചറിയണം

ഈ അടുത്ത കാലത്തായി വർദ്ധിച്ചുവരുന്ന ഒന്നാണ് ക്രൈസ്തവ വിദ്യാഭ്യാസ സ്ഥാപനങ്ങളെ ലക്ഷ്യമിട്ടുകൊണ്ടുള്ള സമരങ്ങളും അപവാദപ്രചരണങ്ങളുമെന്ന് കെസിബിസി യോഗം വിലയിരുത്തി. സമാനമായ വിഷയങ്ങൾ മറ്റു സ്ഥാപനങ്ങളിൽ ഉണ്ടാകുമ്പോൾ മൗനം പാലിക്കുന്ന രാഷ്ട്രീയ സമുദായ സംഘടനകൾ ക്രൈസ്തവ സ്ഥാപനങ്ങളിൽ മാത്രം വിവാദങ്ങൾ സൃഷ്ടിക്കുന്നതിനു പിന്നിൽ വ്യക്തമായ അജണ്ട ഉണ്ടെന്നും, ഇക്കാര്യത്തിൽ സർക്കാറും മത സാംസ്കാരിക രാഷ്ട്രീയ മാധ്യമ പ്രവർത്തകരും ജാഗ്രതയോടെ പ്രവർത്തിച്ചില്ലെങ്കിൽ സമൂഹത്തിൽ വർദ്ധിച്ചുവരുന്ന സൃഷ്ടിക്കപ്പെടുമെന്നും കെസിബിസി അഭിപ്രായപ്പെട്ടു.

ലഹരിവിരുദ്ധ പ്രവർത്തനം: നാടിന്റെ സംരക്ഷണത്തിന് സർക്കാർ സംവിധാനങ്ങൾ കുറ്റമറ്റതാക്കണം

മദ്യവും-മയക്കുമരുന്നും സമൂഹത്തിൽ വർദ്ധിച്ചുവരുന്നതിലും, വിവിധ ഇടങ്ങളിൽ നിന്നായി കേരളത്തിലേക്ക് മയക്കുമരുന്ന് ധാരാളമായി ഇറക്കുമതി ചെയ്യപ്പെടുന്നതിലും കെസിബിസി ആശങ്ക പ്രകടിപ്പിച്ചു. വിദ്യാഭ്യാസനവനായ യുവജനങ്ങളെയും പൊതുസമൂഹത്തെയും ഗൗരവതരത്തിൽ ബാധിക്കുന്ന രോഗമായി മയക്കുമരുന്ന് ഉപയോഗം വർദ്ധിക്കുന്നു. സർക്കാർ സംവിധാനങ്ങൾ കുറ്റമറ്റ രീതിയിൽ പ്രവർത്തിച്ച് ലഹരി വസ്തുക്കളുടെ ലഭ്യതയും വാണിജ്യവും നിയന്ത്രിച്ച് കേരളത്തെ സംരക്ഷിക്കണമെന്ന് കെസിബിസി അഭ്യർത്ഥിച്ചു.

വന്യജീവി ആക്രമണം: കർഷകരുടെ ജീവനും സ്വത്തിനും സംരക്ഷണം നൽകണം

വന്യജീവികളുടെ വർദ്ധനവ് നിയന്ത്രിക്കാനും, മലയോര കർഷകരുടെയും, ജനങ്ങളുടെയും ജീവനും സ്വത്തിനും സുരക്ഷ ഉറപ്പാക്കാനും വന്യജീവി നിയമത്തിൽ ഭേദഗതി വരുത്തുവാനും സർക്കാർ നടപടികൾ സ്വീകരിക്കണമെന്ന് മെത്രാൻ സമിതി ആവശ്യപ്പെട്ടു. മലയോര-വന മേഖലകളിൽ മാത്രം വന്യജീവി ആക്രമണങ്ങൾ പതിവായിരുന്നത് ഇപ്പോൾ കൂടുതൽ ജനവാസമേഖലകളിലേക്ക് വ്യാപിക്കുന്നത് സത്വരമായ ശ്രദ്ധ ഉണ്ടാകേണ്ട ഒരു വിഷയമാണ്. വന്യജീവി ആക്രമണത്തിന് ഇരയാക്കപ്പെട്ടവർക്കും കൊല്ലപ്പെട്ടവരുടെ കുടുംബങ്ങൾക്കും അർഹമായ നഷ്ടപരിഹാരം കൊടുക്കണമെന്നും, സർക്കാർ പ്രഖ്യാപനങ്ങൾ വാഗ്ദാനങ്ങൾ മാത്രമാകാതെ അവ നടപ്പിലാക്കാനുള്ള ആർജ്ജവം പ്രകടിപ്പിക്കണമെന്നും കെസിബിസി നിർദ്ദേശിച്ചു. ഇതോടൊപ്പം, ബഹർ സോൺ സംബന്ധിച്ച് ജനങ്ങളിൽ നിലനില്ക്കുന്ന ആശങ്കകൾ അടിയന്തിരമായി പരിഹരിക്കണമെന്നും കെസിബിസി ആവശ്യപ്പെട്ടു.

വിഴിഞ്ഞം: ഒത്തുതീർപ്പ് വ്യവസ്ഥകൾ നടപ്പിലാക്കണം

വിഴിഞ്ഞം തുറമുഖത്ത് തീരദേശവാസികൾ നടത്തിയ സമരം ഒത്തുതീർപ്പാക്കിയപ്പോൾ ഉണ്ടായ ധാരണകൾ നടപ്പിലാക്കുന്നതിൽ സർക്കാർ ശ്രദ്ധ പതിപ്പിക്കണമെന്ന് മെത്രാൻസമിതി ആവശ്യപ്പെട്ടു. കേസുകൾ പിൻവലിക്കുന്നതിനെക്കുറിച്ചും, പുനരധിവാസത്തെക്കുറിച്ചുമുള്ള ധാരണകൾ പാലിക്കപ്പെട്ടില്ല. ഗോഡൗണിൽ താമസിക്കുന്നവരെ പുനരധിവാസിപ്പിക്കുന്നതിന് വേണ്ട നടപടികൾ സത്വരമായി സ്വീകരിക്കണം.

ദളിത് ക്രൈസ്തവർ: സംവരണം ഉറപ്പാക്കാൻ കേരള സർക്കാർ ഇടപെടണം

പട്ടികജാതി വിഭാഗത്തിൽ നിന്ന് ക്രിസ്തുമതവിശ്വാസം സ്വീകരിച്ചവർക്ക് പട്ടികജാതി സംവരണം നിഷേധിക്കപ്പെട്ടിരിക്കുന്ന സാഹചര്യത്തിൽ അവർക്ക് ഈ ആനുകൂല്യം ലഭ്യമാക്കണം എന്നാവശ്യപ്പെട്ട് തമിഴ്നാട്, ആന്ധ്രാപ്രദേശ്, തെലുങ്കാന ഉൾപ്പെടെ 12 സംസ്ഥാനങ്ങൾ പ്രമേയം പാസാക്കി കേന്ദ്രസർക്കാരിനോട് ശുപാർശ ചെയ്തിട്ടുണ്ട്. അതുപോലെ കേരള സർക്കാറും ദളിത് ക്രൈസ്തവർക്ക് പട്ടികജാതി സംവരണം നൽകണമെന്ന പ്രമേയം പാസാക്കി കേന്ദ്രസർക്കാരിനോട് ആവശ്യപ്പെടണമെന്നും മെത്രാൻ സമിതി അഭ്യർത്ഥിച്ചു.



ഫാ. ജേക്കബ് ജി. പാലയ്ക്കാപ്പിള്ളി
ഡെപ്യൂട്ടി സെക്രട്ടറി ജനറൽ, ഔദ്യോഗികവക്താവ്, കെ.സി.ബി.സി./
ഡയറക്ടർ, പി.ഒ.സി.